

## شاگر درشید کی چند یادیں

زیر نظر مضمون مرحوم کی وفات کے موقع پر تحریر کیا گیا تھا، پھر کاغذات میں گم ہو گیا۔ دستیاب ہونے پر قارئین کرام کے لئے پیش خدمت ہے۔ اللهم اخفر له وارحمه

تلیمیزِ مکرم مولانا عبدالرشید راشد بن عبد الرحمن ضلع سیالکوٹ کے قدیم ترین شہر پرور میں ۱۹۵۹ء میں تولد ہوئے۔ مل تک تعلیم اپنے آبائی قصبه میں حاصل کی۔ بچے کی مثالی ذہانت و فطانت کے پیش نظر مرتبی اساتذہ کرام کی دلی آرزو اور انہا بخوبی اپنے تھی کہ ہونہار طالب علم سکول میں اپنا تعلیمی سلسلہ جاری و ساری رکھے لیکن والد ماجد نے معدود ری کاظہ کیا جس کی وجہ یہ تھی کہ اس سے قبل ان کے ہاں پانچ بیٹے صغرنی میں وفات پاچے تھے اور انہوں نے اس فرزند کی پیدائش کے وقت اللہ کے حضور سر بسجدہ ہو کر دعائی تھی کہ اے اللہ! اگر تو نے اس کو زندگی بخشی تو تیرے دین کے لئے وقف کروں گا، اس بنا پر ابتداءً بچے کو جامعہ ابراہیمية سیالکوٹ میں داخل کر دیا گیا۔ کچھ عرصہ بعد جامعہ علمیہ، سر گودھا میں منتقل ہو گئے۔ وہاں حافظ عبد اللہ روپڑی کے شاگر درشید شیخ الحدیث مولانا محمد صدیقؒ کی شفقت خاص میں بڑی محنت اور بھرپور توجہ سے تعلیمی مرامل طے کئے۔

مولانا محمد صدیق اور مرتبی اُستاذ تھے، ہمیشہ آپ سے خصوصی اظہارِ ہمدردی فرماتے۔ یہی وجہ تھی کہ مولانا عبدالرشید تعلیل کے ایام میں بھی درس گاہ میں قیام کو ترجیح دیتے۔ ادارہ میں چونکہ مہمانوں کی آمد و رفت کا سلسلہ جاری رہتا تو ان کی خدمت کرنا اپنا فرض سمجھتے تھے جس سے زائرین اور ناظرین بے حد سرست کاظہ کرتے۔ انہی خصائص حمیدہ کے پیش نظر ایک نیک صالح بزرگ نے مولانا موصوف کی وساطت سے اپنی صاحبزادی کا رشتہ پیش کیا تو اس کو مقام قبولیت بخشنا۔ گھریلو زندگی میں زوجہ نہایت صالحہ عالمہ فاضلہ متقيہ



خدمات تھیں، اصلاً بحیثیت مدرس ۱۸ سال جامعہ لاہور الاسلامیہ اور دو سال جامعہ الحدیث لاہور میں تدریسی خدمات انجام دیں۔ ثانی الذکر ادارہ میں نائب شیخ الحدیث کے عہدے پر فائز رہے۔ جبکہ اول الذکر میں کامیاب مدرس شمار ہوتے تھے۔ اس عرصہ کے دوران سینکڑوں شاگردوں کو تعلیم دی جو رحلت کے بعد صدقہ جاری ہیں۔ جامعہ لاہور الاسلامیہ اور اس سے ملحقہ اداروں میں دینی خدمات میں مصروف اکثر ویشترا حضرات کو آپ سے شرف تلمذ حاصل ہے۔

پھر و قاتاً فتویٰ نویسی کے سلسلہ میں حوالوں کی جستجو میں میری معاونت فرماتے۔ تاہم جائزة الأحوذی فی التعليقات السلفیة علیٰ سنن الترمذی کی تالیف میں مستقلًا میرے معاون اور مساعد بنے رہے۔ یومیہ چار پانچ گھنٹے اس کا رخیر میں مصروف رہتے، کبھی تھکاوٹ اور ملال کا اظہار نہ کرتے اور مسائل میں کھل کر اپنی رائے کا اظہار کرتے۔ با اوقات ٹھوس بنیاد پر مبنی فہم کو تسلیم کئے بغیر چارہ کارنة ہوتا۔

الحمد للہ گز شستہ رمضان المبارک کی بیس تاریخ کو مذکورہ کتاب پائیہ تیکیل کو پہنچ چکی ہے۔ درمیانہ سائز میں قریباً چھ ہزار صفحات پر مشتمل ہے جو مرحوم کے قلم سے ہی مزین ہے۔ دو سال آٹھ ماہ اور بیس روز کی مدت میں فراغت حاصل ہوئی۔ کتاب کی زبان اول تا آخر عربی ہے جمعیت احیاء التراث الاسلامی، کویت کے زیر انتظام اندیا کے شہر بنارس میں طباعت کے مرحل میں ہے۔ اللہ رب العالمین اس کو شرف قبولیت سے نوازے۔ آمین!

بعد ازاں شوال کے اواخر میں امریکی ریاست ٹیکساس کے شہر ہیوستان میں ایک بین الاقوامی کانفرنس میں میری شرکت تھی، وہاں سے فراغت کے بعد پروگرام کے مطابق سعودی عرب کے لئے عازم سفر ہوا۔ سعودیہ کے دارالحکومت ریاض شہر میں قیام پذیر تھا کہ وہاں بذریعہ فون اپنے گھر سے معلوم ہوا کہ راشد صاحب بونگہ اور بھائی پھیرو کے درمیان ایک حادثہ میں شدید زخمی ہو گئے ہیں اور ان کی دائیں ٹانگ ٹوٹ گئی ہے۔ لاہور کے کارڈیکس ہسپتال میں زیر علاج ہیں۔ بذریعہ فون رابطہ ہوا تو فرمایا عنقریب میری ٹانگ کا آپریشن ہونے والا ہے۔ پھر گاہے بگاہے رابط رہا، اسی دوران معلوم ہوا کہ مزید کئی امراض باطنیہ



بیوی سے اولاد نہیں ہوئی۔ بنا بریں دوسرا نکاح دوسال قبل کیا، اس کے بطن سے بیٹی عائشہ تولد ہوئی جوان کی وفات کے وقت تین ماہ کی تھی۔ اللہ رب العزت صحیح معنوں میں اس کو والد کا قائم مقام بنائے۔ آمین!

آپ کا ذاتی کوئی مکان نہیں، ہمیشہ کرایہ کے مکان میں رہے اور ذریعہ آمدن واجبی سا مشاہرہ تھا جس سے بمشکل گزارہ کرتے رہے۔ وفات کے بعد بعض احباب کی مساعی سے پسمندگان کے لیے لاہور میں مکان خریدا گیا۔

مرحوم کم گو، ملنگار، بڑے خلیق، دینی علم میں پختہ کار اور حسن خلق کا عظیم مظہر تھے۔ دوستی کا دائرہ بہت وسیع اور بے مثال مہمان نواز تھے۔ چھٹی کے ایام اکثر و بیشتر احباب کے ساتھ میل ملاقات میں گزارنا سعادت مندی سمجھتے تھے۔ اس غرض کے لئے دور راز سفروں سے گریز نہ کرتے بلکہ یہ رون ملک بھی بذریعہ فون و فتاً فوتاً دوست احباب سے رابطہ رہتا، بطور مثال شیخ عبداللہ بن صالح عبید، ریاض؛ حافظ عبدالرؤف، شارجہ؛ ڈاکٹر عبدالقدیر بن عبد الکریم اور ڈاکٹر قاری محمد انور، ریاض سے ان کے خصوصی روابط تھے۔

شیخ عبداللہ آج کل سعودی وزارتِ تعلیم کی طرف سے یمن کے دارالحکومت صنعا میں تدریسی خدمات کے لئے مقرر ہیں، یہاں بھی ان سے رابطہ رکھتے، کوئی دینا وی مفاد پیش نظر نہیں تھا، محض رضاۓ الہی کے لئے یہ صعوبت برداشت کرتے اور اپنے اساتذہ سے جب بھی کسی کا ذکر کرتے، نہایت مودبانہ الفاظ سے یاد کرتے۔ قول حق کی طرف فوراً جو عن فرماتے بلکہ ابلاغِ حق کے داعی و مبلغ بن کر سامنے آتے۔ یہ وہ صفاتِ حسنة ہیں جو عام لوگوں سے ان کو ممتاز کرتی ہیں۔ رب العلمین ان کی بشری لغزشوں سے درگزر فرما کر جنت الفردوس میں مقام عنایت فرمائے۔ آمین! امام بخاریؓ کے اس قول پر میں اس تذکرہ کو ختم کرتا ہوں جو انہوں نے اپنے شاگرد امام دارمیؓ کی وفات پر اپنے آپ کو مخاطب کرتے ہوئے فرمایا:

إن عشت تفجع بالأحبة كلهم وبقاء نفسك لا أباً لك أفعع  
”اگر تو زندہ رہتا ہے تو اپنے سب بیماروں کے جانے کا غم سہتا ہے، افسوس کہ تیرا خود زندہ رہنا (ان کے جانے سے) زیادہ تکلیف دہ ہے۔“